

అథ సంకల్పః

అఖిలాండకోటిబ్రహ్మాండనాయకస్య పద్మావతీజానేః
శ్రీవేంకటేశ్వరపరబ్రహ్మణః రూపాంతరభూతస్య శ్రీరామచంద్రప్రభోః
దాసస్య కార్యనిర్వాహకస్య చ శ్రీమదాంజనేయస్వామినః ప్రసాదేన ఆస్మిన్
సర్వజగదుపద్రవకాలే ప్రపంచశాంత్యర్థం, అపి చ కరోనా నామక
నూతనవ్యాధి-ప్రభావజనితానాం నానావిధానాం సామాజిక-ఆర్థిక-
రాజకీయాది సర్వోపద్రవాణాం నివారణాయ తిరుమల తిరుపతి
దేవస్థానేన నిరుహ్యమాణానాం జపహెలూమపారాయణప్రవచనాది-
రూపాణాం నానావిధానాం వేదోక్తకార్యక్రమాణాం, అపి చ సామాజిక-
వైద్యకీయ-ఆర్థికసహాయాదిరూపాణాం బహుప్రకారాణాం సేవా-
కార్యక్రమాణాం చ ఇతోధిక వీర్యవత్తాసిద్ధ్యర్థం పూర్వోక్త తత్తత్సేవా-
రూపకర్తృణాం తన్నిర్వాహకాణాం తత్పురిపోషకాణాం చ సర్వేషాం
శ్రీవేంకటేశ్వరానుగ్రహేణ ఇతోధిక శుభసంపత్సమృద్ధ్యర్థం, అపి చ
తత్తత్సేవాకార్యక్రమ ద్వారా సర్వప్రపంచస్య, విశిష్య భారతదేశస్య
ఉత్తరోత్తర శుభసంపత్సమృద్ధ్యర్థం, భారతదేశస్య శత్రుదురాక్రమణ
ఆర్థికమాంద్యప్రజాకల్లోలాది సర్వపీడానివృత్త్యర్థం, విశేషతః ఏతాదృశ
జగత్కళ్యాణకరకార్యక్రమనిర్వహణశీలస్య శ్రీమత్తిరుమల తిరుపతి
దేవస్థానస్య ఇతోధిక సర్వతోముఖాభివృద్ధిసిద్ధ్యర్థం, ఇతోధిక
హనుత్ప్రసాదసిద్ధ్యర్థం చ అక్షరలక్షాత్మక శ్రీరామ-సీతా-హనుమన్మంత్ర-
జపతద్దశాంశహెలూమపూర్వకం “రాఘవో విజయం దద్యాన్మమ సీతాపతిః
ప్రభుః” ఇత్యేతన్మంత్రాంతర్గత కటపయాదిసంఖ్యా-శాస్త్రానుసారం
తత్తత్సర్గసంఖ్యాపారాయణహెలూమవిధానేన వాల్మీకి-రామాయణాంతర్గత
శ్రీమత్సందరకాండ అనుష్ఠానయజ్ఞం ఆచార్యముఖేన
అన్యోన్యసాహాయ్యేన లోకకళ్యాణార్థం కరిష్యామః.

శ్రీ శిష్యార్థానంద

రామాయ రామభద్రాయ రామచంద్రాయ వేదసే !
రఘునాథాయ నాథాయ సీతాయాః పతయే నమః !! 1 !!

శ్రీ ఆంజనేయ ప్రార్థన

గోష్పదీకృతవారాశిం మశకీకృతరాక్షసం !
రామాయణమహామాలారత్నం వందేఽనిలాత్మజమ్ !! 2 !!

శ్రీ వాల్మీకి ప్రార్థన

కూజంతం రామ రామేతి మధురం మధురాక్షరమ్ !
ఆరుహ్య కవితాశాఖాం వందే వాల్మీకి కోకిలమ్ !! 3 !!

శ్రీహనుమాతే నమః

అథ శ్రీ రామాయణే ఆదికావ్యే శ్రీమత్సుందరకాండే

అథ సప్తపంచాశః సర్గః

రామభద్ర మహేష్వాస రఘువీరస్యపోత్తమ !
భో దశాస్యాన్తకాఽస్మాకం రక్షాం దేహి శ్రియం చ తే !!

ఆప్లుత్య చ మహావేగః పక్షవానివ పర్వతః ।
సచంద్రకుముదం రమ్యం సార్కకారణ్ణవం శుభమ్ ॥
తిష్యశ్రవణకాదమ్భమభ్రజైవాలశాద్వలమ్ ॥ 57.1 ॥ (2 సార్లు)
పునర్వసుమహామీనం లోహితాఙ్గ మహాగ్రహమ్ ।
ఐరావతమహాద్వీపం స్వాతీహంసవిలోలితమ్ ॥ 57.2 ॥
వాతసంఘాతజాతోర్మిచంద్రాంశుశిశిరామ్బుమత్ ।
భుజంగయక్షగన్ధర్వ ప్రబుద్ధకమలోత్పలమ్ ॥ 57.3 ॥

హనూమాన్ మారుతగతిర్మహానారివ సాగరమ్ ।
అపారమపరిశ్రాన్తః పుప్లువే గగనార్ణవమ్ ॥ 57.4 ॥

గ్రసమాన ఇవాకాశం తారాధిపమివోల్లిఖన్ ।
హరన్నివ సనక్షత్రం గగనం సార్కమణ్డలమ్ ॥ 57.5 ॥

మారుతస్యాత్మజః శ్రీమాన్ కపిర్వ్యోమచరో మహాన్ ।
హనూమాన్ మేఘజాలాని వికర్షన్నివ గచ్ఛతి ॥ 57.6 ॥

పాణ్డరారుణవర్ణాని నీలమాంజిష్ఠకాని చ ।
హరితారుణవర్ణాని మహాభ్రాణి చకాశిరే ॥ 57.7 ॥

ప్రవిశన్నభ్రజాలాని నిష్పతంశ్చ పునః పునః ।
ప్రచ్ఛన్నశ్చ ప్రకాశశ్చ చంద్రమా ఇవ అక్ష్యతే ॥ 57.8 ॥

వివిధాభ్రఘనాపన్నగోచరో ధవలామ్బరః ।
దృశ్యాదృశ్యతనుర్వీరస్తదా చంద్రాయతేఽమ్బరే ॥ 57.9 ॥

తార్క్ష్యాయమాణో గగనే బభాసే వాయునన్దనః ।
దారయన్ మేఘవృన్దాని నిష్పతంశ్చ పునః పునః ॥ 57.10 ॥

నదన్నాదేన మహతా మేఘస్వనమహాస్వనః ।
ప్రవరాన్ రాక్షసాన్ హత్వా నామ విశ్రావ్య చాత్మనః ॥ 57.11 ॥

ఆకులాం నగరీం కృత్వా వ్యధయిత్వా చ రావణమ్ ।
అర్దయిత్వా బలం ఘోరం వైదేహీమభివాద్య చ ॥ 57.12 ॥

ఆజగామ మహాతేజాః పునర్మధ్యేన సాగరమ్ ।
పర్వతేన్ద్రం సునాభం చ సముపస్పృశ్య వీర్యవాన్ ।
జ్యాముక్త ఇవ నారాచో మహావేగోఽభ్యుపాగతః ॥ 57.14 ॥

స కించిదనుసంప్రాప్తః సమాలోక్య మహాగిరిమ్ ।
 మహేంద్రం మేఘసంకాశం ననాద హరిపుంగవః ॥ 57.15 ॥
 స పూరయామాస కపిర్దిశో దశ సమంతతః ।
 నదన్నాదేన మహతా మేఘస్వన మహాస్వనః ॥ 57.16 ॥
 స తం దేశమనుప్రాప్తః సుహృద్దర్శనలాలసః ।
 ననాద హరిశార్దూలో లాంగూలం చాప్యకమ్పయత్ ॥ 57.17 ॥
 తస్య నానద్యమానస్య సుపర్లచరితే పథి ।
 ఫలతీవాస్య ఫోషణ గగనం సార్కమణ్డలమ్ ॥ 57.18 ॥
 యే తు తత్రోత్తరే తీరే సముద్రస్య మహాబలాః ।
 పూర్వం సంవిష్టితాః శూరా వాయుపుత్రదిదృక్షవః ॥ 57.19 ॥
 మహతో వాయునున్నస్య తోయదస్యేవ గర్జితమ్ ।
 శుశ్రువుస్తే తదా ఫోషమూరువేగం హనూమతః ॥ 57.20 ॥
 తే దీనమనసః సర్వే శుశ్రువుః కాననౌకసః ।
 వానరేన్ద్రస్య నిర్ఘోషం పర్జన్యనినదోపమమ్ ॥ 57.21 ॥
 నిశమ్య నదతో నాదం వానరాస్తే సమంతతః ॥
 బభూవురుత్సుకాః సర్వే సుహృద్దర్శన కాంక్షిణః ॥ 57.22 ॥
 జామ్బవాన్ స హరిశ్రేష్ఠః ప్రీతिसంహృష్టమానసః ।
 ఉపామస్త్ర్య హరీన్ సర్వానిదం వచనమబ్రవీత్ ॥ 57.23 ॥
 సర్వథా కృతకార్యోఽసౌ హనూమాన్నాత్ర సంశయః ।
 న హ్యస్యాకృతకార్యస్య నాద ఏవంవిధో భవేత్ ॥ 57.24 ॥

తస్య బాహూరువేగం చ నినాదం చ మహాత్మనః ।
 నిశమ్య హరయో హృష్టాః సముత్పేతు స్తతస్తతః ॥ 57.25 ॥
 తే నగాగ్రాన్నగాగ్రాణి శిఖరాచ్ఛిఖరాణి చ ।
 ప్రహృష్టాః సమపద్యంత హనూమంతం దిదృక్షవః ॥ 57.26 ॥
 తే ప్రీతాః పాదపాగ్రేషు గృహ్య శాఖాః సువిష్టితాః ।
 వాసాంసీవ ప్రశాఖాశ్చ సమావిధ్యంత వానరాః ॥ 57.27 ॥
 గిరిగహ్వరసంలీనో యథా గర్జతి మారుతః ।
 ఏవం జగర్జ బలవాన్ హనూమాన్ మారుతాత్మజః ॥ 57.28 ॥
 తమభ్రఘనసంకాశమాపతంతం మహాకపిమ్ ।
 దృష్ట్వా తే వానరాః సర్వే తస్థుః ప్రాంజలయస్తదా ॥ 57.29 ॥
 తతస్తు వేగవాంస్తస్య గిరేర్గిరినిభః కపిః ।
 నిపపాత మహేంద్రస్య శిఖరే పాదపాకులే ॥ 57.30 ॥
 హర్షేణాపూర్యమాణోఽసౌ రమ్యే పర్వతనిర్జరే ।
 చిన్నపక్ష ఇవాకాశాత్ పపాత ధరణీధరః ॥ 57.31 ॥
 తతస్తే ప్రీతమనసః సర్వే వానరపుంగవాః ।
 హనూమంతం మహాత్మానం పరివార్యోపతస్థిరే ।
 పరివార్య చ తే సర్వే పరాం ప్రీతిముపాగతాః ॥ 57.32 ॥
 ప్రహృష్టవదనాః సర్వే తమరోగముపాగతమ్ ।
 ఉపాయనాని చాదాయ మూలాని చ ఫలాని చ ॥
 ప్రత్యర్చయన్ హరిశ్రేష్ఠం హరయో మారుతాత్మజమ్ ॥ 57.33 ॥

హనూమాంస్తు గురూన్ వృద్ధాన్ జామ్బవత్రముఖాంస్తదా ।
 కుమారమంగదం చైవ సోఽవన్దత మహాకపిః ॥ 57.34 ॥
 స తాభ్యాం పూజితః పూజ్యః కపిభిశ్చ ప్రసాదితః ।
 దృష్ట్వా సీతేతి విక్రాంతః సంక్షేపేణ న్యవేదయత్ ॥ 57.35 ॥
 నిషసాద చ హస్తేన గృహీత్వా వాలినః సుతమ్ ।
 రమణీయే వనోద్దేశే మహేంద్రస్య గిరేస్తదా ॥ 57.36 ॥
 హనూమానబ్రవీద్బ్రుష్టస్తదా తాన్ వానరర్షభాన్ ॥ 57.37 ॥
 అశోకవనికాసంస్థా దృష్ట్వా సా జనకాత్మజా ।
 రక్ష్యమాణా సుఘోరాభీ రాక్షసీభిరనిన్దితా ॥ 57.38 ॥
 ఏకవేణీధరా బాలా రామదర్శనలాలసా ।
 ఉపవాసపరిశ్రాంతా జటిలా మలినా కృశా ॥ 57.39 ॥
 తతో దృష్ట్వేతి వచనం మహార్థమమృతోపమమ్ ।
 నిశమ్య మారుతేః సర్వే ముదితా వానరా భవన్ ॥ 57.40 ॥
 క్షేలన్త్యన్యే నదన్త్యన్యే గర్జన్త్యన్యే మహాబలాః ।
 చక్రూః కిలికిలామన్యే ప్రతిగర్జతి చాపరే ॥ 57.41 ॥
 కేచిదుచ్చితలాంగూలాః ప్రహృష్టాః కపికుంజరాః ।
 అశ్చీతాయతదీర్షాణి లాంగూలాని ప్రవివ్యధుః ॥ 57.42 ॥
 అపరే చ హనూమన్తం వానరా వారణోపమమ్ ।
 ఆఘ్రత్య గిరిశృంగేభ్యః సంస్పృశన్తి స్మ హర్షితాః ॥ 57.43 ॥
 ఉక్తవాక్యం హనూమన్త ముగ్ధదస్తమథాబ్రవీత్ ।
 సర్వేషాం హరివీరాణాం మధ్యే వచనముత్తమమ్ ॥ 57.44 ॥

సత్వే వీర్యే న తే కశ్చిత్ సమో వానర విద్యతే ।
 యదవఘ్రత్య విస్తీర్ణం సాగరం పునరాగతః ॥ 57.45 ॥
 జీవితస్య ప్రదాతానస్త్వమేకో వానరోత్తమ ।
 త్వత్ప్రసాదాత్ సమేష్యామః సిద్ధార్థా రాఘవేణ హ ॥
 అహెలా స్వామిని తే భక్తిరహెలా వీర్యమహెలా ధృతి ।
 దిష్ట్వా దృష్ట్వా త్వయా దేవీ రామపత్నీ యశస్వినీ ॥ 57.46 ॥
 దిష్ట్వా త్యక్ష్యతి కాకుత్స్థః శోకం సీతావియోగజమ్ ॥
 తతోఽఙ్గదం హనూమన్తం జామ్బవన్తం చ వానరాః ॥ 57.47 ॥
 పరివార్య ప్రముదితా భేజిరే విపులాః శిలాః ।
 శ్రోతుకామాః సముద్రస్య లంఘనం వానరోత్తమాః ॥ 57.48 ॥
 దర్శనం చాపి లంకాయాః సీతాయా రావణస్య చ ।
 తస్థుః ప్రాంజలయః సర్వే హనుమద్వదనోన్ముఖాః ॥ 57.49 ॥
 తస్థా తత్రాంగదః శ్రీమాన్ వానరైర్బహుభిర్హృతః ।
 ఉపాస్యమానో విబుధైర్దివి దేవపతిర్యథా ॥ 57.50 ॥
 హనూమతా కీర్తిమతా యశస్వినా
 తథాఽఙ్గదేనాంగదబద్ధబాహునా ।
 ముదా తదాధ్యాసితమున్నతం మహాత్
 మహీధరాగ్రం జ్వలితం శ్రియాఽభవత్ ॥ 57.51 ॥ (2 సార్లు)
ఇత్యాం శ్రీమద్రామాయణే అదికావ్యే శ్రీమత్సుందరకాణ్డే
సప్తపఞ్చాశః సర్గః

అథ శ్రీ రామాయణే ఆదికావ్యే శ్రీమత్సుందరకాణ్డే

అష్టపాదాశః సర్గః

రామభద్ర మహేష్వాస రఘువీరస్యపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తతస్తస్య గిరేః శృంగే మహేష్టస్య మహాబలాః ।

హనుమత్రముఖాః ప్రీతిం హరయో జగ్మురుత్తమమ్ ॥ 58.1 ॥

(2 సార్లు)

తం తతః ప్రీతిసంహృష్టః ప్రీతిమన్తం మహాకపిమ్ ।

జామ్బవాన్ కార్యవృత్తాన్తమపుచ్ఛదనిలాత్మజమ్ ॥ 58.2 ॥

కథం దృష్ట్వా త్వయా దేవీ కథం వా తత్ర వర్తతే ।

తస్యాం వా స కథం వృత్తః క్రూరకర్మా దశాననః ॥ 58.3 ॥

తత్ప్రతః సర్వమేతన్నః ప్రబ్రూహి త్వం మహాకపే ।

శ్రుతార్థాశ్చిన్తయిష్యామో భూయః కార్యవినిశ్చయమ్ ॥ 58.4 ॥

యశ్చార్హస్తత్ర వక్తవ్యో గతైరస్మాభిరాత్మవాన్ ।

రక్షితవ్యం చ యత్తత్ర తద్భవాన్ వ్యాకరోతు నః ॥ 58.5 ॥

స నియుక్తస్తతస్తేన సంప్రహృష్టతనూరుహః ॥

ప్రణమ్య శిరసా దేవ్యై సీతాయై ప్రత్యభాషత ॥ 58.6 ॥

ప్రత్యక్షమేవ భవతాం మహేష్ట్రాగ్రాత్ ఖమాఘ్రతః ।

ఉదధేర్లక్షణం పారం కాంక్షమాణః సమాహితః ॥ 58.7 ॥

గచ్ఛతశ్చ హి మే ఘోరం విఘ్నరూపమివాభవత్ ।

కాంచనం శిఖరం దివ్యం పశ్యామి సుమనోహరమ్ ॥ 58.8 ॥

స్థితం పన్థానమావృత్య మేనే విఘ్నం చ తం నగమ్ ॥ 58.9 ॥

ఉపసంగమ్య తం దివ్యం కాంచనం నగసత్తమమ్ ।

కృతా మే మనసా బుద్ధిర్భేత్తవ్యోఽయం మయేతి చ ॥ 58.10 ॥

ప్రహతం చ మయా తస్య లాంగూలేన మహాగిరేః ।

శిఖరం సూర్యసంకాశం వ్యశీర్యత సహస్రధా ॥ 58.11 ॥

వ్యవసాయం చ తం బుద్ధ్వా స హేలావాచ మహాగిరిః ।

పుత్రేతి మధురాం వాణీం మనః ప్రహ్లాదయన్నివ ॥ 58.12 ॥

పితృవ్యం చాపి మాం విద్ధి సఖాయం మాతరిశ్వనః ।

మైనాకమితి విఖ్యాతం నివసన్తం మహేలాదధౌ ॥ 58.13 ॥

పక్షవన్తః పురా పుత్ర బభూవుః పర్వతోత్తమాః ।

ఛంధతః పృథివీం చేరుర్బాధమానాః సమన్తతః ॥ 58.14 ॥

శ్రుత్వా నగానాం చరితం మహేష్ట్రః పాకశాసనః ।

చిచ్ఛేద భగవాన్ పక్షాన్ వజ్రేణైషాం సహస్రశః ॥ 58.15 ॥

అహం తు మోక్షితస్తస్మాత్తవ పిత్రా మహాత్మనా ।

మారుతేన తదా వత్స ప్రక్షిప్తో-స్మి మహార్ణవే ॥ 58.16 ॥

రామస్య చ మయా సాహ్యే వర్తితవ్యమరిన్దమ ।

రామో ధర్మభృతాం శ్రేష్ఠో మహేష్ట్రసమవిక్రమః ॥ 58.17 ॥

ఏతచ్ఛ్రుత్వా వచస్తస్య మైనాకస్య మహాత్మనః ।

కార్యమావేద్య తు గిరేరుద్యతం చ మనో మమ ॥ 58.18 ॥

తేన చాహమనుజ్ఞాతో మైనాకేన మహాత్మనా ।

స చాప్యన్తర్లితః శైలో మానుషేణ వపుష్మతా ॥

శరీరేణ మహాశైలః శైలేన చ మహేలాదధౌ ॥ 58.19 ॥

ఉత్తమం జవమాస్థాయ శేషం పన్థానమాస్థితః ।
 తతోఽహం సుచిరం కాలం వేగేనాభ్యగమం పథి ॥ 58.20 ॥
 తతః పశ్యామ్యహం దేవీం సురసాం నాగమాతరమ్ ।
 సముద్రమధ్యే సా దేవీ వచనం మామభాషత ॥ 58.21 ॥
 మమ భక్షః ప్రదిష్టస్త్వమమరైర్హరిసత్తమ ।
 అతస్త్వాం భక్షయిష్యామి విహితస్త్వం చిరస్య మే ॥ 58.22 ॥
 ఏవముక్తః సురసయా ప్రాంజలిః ప్రణతః స్థితః ।
 వివర్ణవదనో భూత్వా వాక్యం చేదముదీరయమ్ ॥ 58.23 ॥
 రామో దాశరథిః శ్రీమాన్ ప్రవిష్టో దణ్డాకావనమ్ ।
 లక్ష్మణేన సహ భ్రాత్రా సీతయా చ పరస్తపః ॥ 58.24 ॥
 తస్య సీతా హృతా భార్యా రావణేన దురాత్మనా ।
 తస్యాః సకాశం దూతోఽహం గమిష్యే రామశాసనాత్ ॥ 58.25 ॥
 కర్తవ్యమర్హసి రామస్య సాహాయ్యం విషయే సతీ ।
 అథవా మైథిలీం దృష్ట్వా రామం చాక్లిష్టకారిణమ్ ॥ 58.26 ॥
 ఆగమిష్యామి తే వక్త్రం సత్యం ప్రతిశృణోమి తే ॥ 58.27 ॥
 ఏవముక్తా మయా సా తు సురసా కామరూపిణీ ।
 అబ్రవీన్నాతివర్తేత కశ్చిదేష వరో మమ ॥ 58.28 ॥
 ఏవముక్తః సురసయా దశయోజనమాయతః ।
 తతోఽర్థగుణవిస్తారో బభూవాహం క్షణేన తు ॥
 మత్ప్రమాణానురూపం చ వ్యాదితం తు ముఖం తయా ॥ 58.29 ॥

తద్బుష్ట్యా వ్యాదితం చాస్యం హ్రస్వం హ్యకరవం వపుః ।
 తస్మిన్ ముహూర్తే చ పునర్బభూవాంగుప్తమాత్రకః ॥ 58.30 ॥
 అభిపత్యాశు తద్వక్త్రం నిర్గతోఽహం తతః క్షణాత్ ।
 అబ్రవీత్ సురసా దేవీ స్వేన రూపేణ మాం పునః ॥ 58.31 ॥
 అర్థసిద్ధ్యై హరిశ్రేష్ఠ గచ్ఛ సౌమ్య యథాసుఖమ్ ।
 సమానయ చ వైదేహీం రాఘవేణ మహాత్మనా ॥
 సుఖీభవ మహాబాహురా ప్రీతాఽస్మి తవ వానర ॥ 58.32 ॥
 తతోఽహం సాధు సాధ్వీతి సర్వభూతైః ప్రశంసితః ॥ 58.33 ॥
 తతోఽన్తరిక్షం విపులం ప్లుతోఽహం గరుడో యథా ।
 ఛాయా మే నిగృహీతా చ న చ పశ్యామి కించన ॥ 58.34 ॥
 సోఽహం విగతవేగస్తు దిశో దశ విలోకయన్ ।
 న కించిత్తత్ర పశ్యామి యేన మేఽపహృతా గతిః ॥ 58.35 ॥
 తతో మే బుద్ధిరుత్పన్నా కిం నామ గగనే మమ ।
 ఈదృశో విఘ్న ఉత్పన్నో రూపం యత్ర న దృశ్యతే ॥ 58.36 ॥
 అథోభాగేన మే దృష్టిః శోచతా సాతితా మయా ।
 తతోఽద్రాక్షమహం భీమాం రాక్షసీం సలిలేశయామ్ ॥ 58.37 ॥
 ప్రహస్య చ మహానాదముక్తోఽహం భీమయా తయా ।
 అవస్థిత మసన్భ్రాన్తమిదం వాక్యమశోభనమ్ ॥ 58.38 ॥
 క్వాసి గన్తా మహాకాయ క్షుధితాయా మమేప్పితః ।
 భక్షః ప్రీణయ మే దేహం చిరమాహారవర్జితమ్ ॥ 58.39 ॥

బాధమిత్యేవ తాం వాణీం ప్రత్యగృహ్లామహం తతః ।
 ఆస్యప్రమాణాదధికం తస్యాః కాయమపూరయమ్ ॥
 తస్యాశ్చాస్యం మహద్భీమం వర్ధతే మమ భక్షణే ॥ 58.40 ॥
 న చ మాం సాధు బుబుధే మమ వా నికృతం కృతమ్ ॥ 58.41 ॥
 తతోఽహం విపులం రూపం సంక్షిప్య నిమిషాన్తరాత్ ।
 తస్యా హృదయమాదాయ ప్రపతామి నభఃస్తలమ్ ॥ 58.42 ॥
 సా విస్పృష్టభుజా భీమా పపాత లవణామ్బుసి ।
 మయా పర్వతసంకాశా నికృత్తహృదయా సతీ ॥ 58.43 ॥
 శృణోమి ఖగతానాం చ సిద్ధానాం చారణైః సహ ।
 రాక్షసీ సింహికా భీమా క్షిప్రం హనూమతా హతా ॥ 58.44 ॥
 తాం హత్వా పునరేవాహం కృత్యమాత్యయికం స్మరన్ ।
 గత్వా చాహం మహాధ్వానం పశ్యామి నగమణ్డీతమ్ ॥ 58.45 ॥
 దక్షిణం తీరముదధేర్లంకా యత్ర చ సా పురీ ।
 అస్తం దినకరే యాతే రక్షసాం నిలయం పురమ్ ॥
 ప్రవిష్టోఽహమవిజ్ఞాతో రక్షోభిర్భీమవిక్రమైః ॥ 58.46 ॥
 తత్ర ప్రవిశతశ్చాపి కల్పాన్తఘనసన్నిభా ।
 అట్టహాసం విముఞ్చన్తీ నారీ కాఽప్యృత్థితా పురః ॥ 58.47 ॥
 జిఘాంసన్తి తతస్తాం తు జ్వలదగ్నిశిరోరుహమ్ ।
 సవ్యముష్టిప్రహారేణ పరాజిత్య సుభైరవామ్ ॥ 58.48 ॥
 ప్రదోషకాలే ప్రవిశం భీతయాఽహం తయోదితః ।
 అహం లంకాపురీ వీర నిర్జితా విక్రమేణ తే ॥ 58.49 ॥

యస్మాత్తస్మాద్విజేతాసి సర్వరక్షాంస్యశేషతః ॥ 58.50 ॥
 తత్రాహం సర్వరాత్రం తు విచిన్వన్ జనకాత్మజామ్ ।
 రావణాన్తః పురగతో న చాపశ్యం సుమధ్యమామ్ ॥ 58.51 ॥
 తతః సీతామపశ్యంస్తు రావణస్య నివేశనే ।
 శోకసాగరమాసాద్య న పారముపలక్షయే ॥ 58.52 ॥
 శోచతా చ మయా దృష్టం ప్రాకారేణ సమావృతమ్ ।
 కాంచనేన వికృష్టేన గృహేలాపవనముత్తమమ్ ॥ 58.53 ॥
 స ప్రాకారమవఘ్నత్య పశ్యామి బహుపాదపమ్ ॥ 58.54 ॥
 అశోకవనికామధ్యే శింశుపాపాదపో మహాన్ ।
 తమారుహ్య చ పశ్యామి కాంచనం కదలీవనమ్ ॥ 58.55 ॥
 అదూరే శింశుపావృక్షాత్ పశ్యామి వరవర్ణినీమ్ ।
 శ్యామాం కమలపత్రాక్షీముపవాసకృశాననామ్ ॥ 58.56 ॥
 తదేకవాసఃసంవీతాం రజోధ్వస్తశిరోరుహమ్ ।
 శోకసంతాపదీనాంగీం సీతాం భర్తృహితే స్థితామ్ ॥ 58.57 ॥
 రాక్షసీభిర్విరూపాభిః క్రూరాభిరభిసంవృతామ్ ।
 మాంసశోణితభక్షాభిః వ్యాఘ్రీభిర్హరిణీమివ ॥ 58.58 ॥
 సామయా రాక్షసీమధ్యే తర్జ్వమానా ముహుర్ముహుః ।
 ఏకవేణీధరా దీనా భర్తృచింతాపరాయణా ॥ 58.59 ॥
 భూమిశయ్యా వివర్ణాంగీ పద్మినీవ హిమాగమే ।
 రావణాద్వినివృత్తార్థా మర్తవ్యకృతనిశ్చయా ॥
 కథంచిన్ముగశాబాక్షీ తూర్ణమాసాదితా మయా ॥ 58.60 ॥

తాం దృష్ట్వా తాదృశీం నారీం రామపత్నీం యశస్వినీమ్ ।
 తత్రైవ శింశుపావృక్షే పశ్యన్నహమవస్థితః ॥ 58.61 ॥
 తతో హలహాలాశబ్దం కాంచీనూపురమిశ్రితమ్ ।
 శృణోమ్యధికగమ్భీరం రావణస్య నివేశనే ॥ 58.62 ॥
 తతోఽహం పరమోద్విగ్నః స్వం రూపం ప్రతిసంహరన్ ।
 అహం తు శింశుపావృక్షే పక్షీవ గహనే స్థితః ॥ 58.63 ॥
 తతో రావణదారాశ్చ రావణశ్చ మహాబలః ।
 తం దేశం సమనుప్రాప్తా యత్ర సీతాఽభవత్ స్థితా ॥ 58.64 ॥
 తద్ దృష్ట్వాఽథ వరారోహా సీతా రక్షోమహాబలమ్ ।
 సంకుచ్యోరూ స్తనౌ పీనౌ బాహుభ్యాం పరిరభ్య చ ॥ 58.65 ॥
 విత్రస్తాం పరమోద్విగ్నాం వీక్షమాణాం తతస్తతః ।
 త్రాణం కించిదపశ్యంతీం వేషమానాం తపస్వినీమ్ ॥ 58.66 ॥
 తామువాచ దశగ్రీవః సీతాం పరమదుఃఖితామ్ ।
 అవాక్చిరాః ప్రపతితో బహుమన్యస్య మామితి ॥ 58.67 ॥
 యది చేత్త్వం తు దర్పాన్మాం నాభినన్దసి గర్వితే ।
 ద్వా మాసావన్తరం సీతే పాస్యామి రుధిరం తవ ॥ 58.68 ॥
 ఏతచ్ఛ్చత్వా వచస్తస్య రావణస్య దురాత్మనః ।
 ఉవాచ పరమక్రుద్ధా సీతా వచనముత్తమమ్ ॥ 58.69 ॥
 రాక్షసాధమ రామస్య భార్యామమితతేజసః ।
 ఇష్టాకుకులనాథస్య స్నుషాం దశరథస్య చ ॥
 అవాచ్యం వదతో జిహ్యో కథం న పతితా తవ ॥ 58.70 ॥

కించిద్వీర్యం తవానార్య యో మాం భర్తురసన్నిధౌ ।
 అపహృత్యాగతః పాప తేనాదృష్టో మహాత్మనా ॥ 58.71 ॥
 న త్వం రామస్య సదృశో దాస్యేఽప్యస్య న యుజ్యసే ।
 యజ్ఞీయః సత్యవాదీ చ రణశ్లాఘీ చ రాఘవః ॥ 58.72 ॥
 జానక్యా పరుషం వాక్యమేవముక్తో దశాననః ।
 జన్వాల సహసా కోపాచ్ఛితాస్థ ఇవ పావకః ॥ 58.73 ॥
 వివర్త్య నయనే క్రూరే ముష్టిముద్యమ్య దక్షిణమ్ ।
 మైథిలీం హస్తుమారబ్ధః స్త్రీభిర్థా హా కృతం తదా ॥ 58.74 ॥
 స్త్రీణాం మధ్యాత్ సముత్పత్య తస్య భార్యా దురాత్మనః ।
 వరా మణ్డోదరీ నామ తయా స ప్రతిషేధితః ॥ 58.75 ॥
 ఉక్తశ్చ మధురాం వాణీం తయా స మదనార్దితః ।
 సీతయా తవ కిం కార్యం మహేష్ఠసమవిక్రమ ॥ 58.76 ॥
 మయా సహ రమస్వాద్య మద్విశిష్టా న జానకీ ।
 దేవగన్ధర్వకన్యాభిర్యక్షకన్యాభిరేవ చ ॥
 సార్థం ప్రభో రమస్వేహా సీతయా కిం కరిష్యసి ॥ 58.77 ॥
 తతస్తాభిః సమేతాభిర్నారీభిః స మహాబలః ।
 ప్రసాద్య సహసా నీతో భవనం స్వం నిశాచరః ॥ 58.78 ॥
 యాతే తస్మిన్ దశగ్రీవే రాక్షస్యో వికృతాననాః ।
 సీతాం నిర్భర్ష్ణయామాసుర్వాక్యైః క్రూరైః సుదారుణైః ॥ 58.79 ॥
 తృణవద్భాషితం తాసాం గణయామాస జానకీ ।
 గర్జితం చ తదా తాసాం సీతాం ప్రాప్య నిరర్థకమ్ ॥ 58.80 ॥

ఇత్యుక్త్యా తు వరారోహో మణిప్రవరమద్భుతమ్ ।
 ప్రాయచ్చుత్ పరమోద్విగ్నా వాచా మాం సందిదేశ హా ॥ 58.102 ॥
 తతస్తస్యై ప్రణమ్యాహం రాజపుత్ర్యై సమాహితః ।
 ప్రదక్షిణం పరిక్రామమీహోభ్యుద్గతమానసః ॥ 58.103 ॥
 ఉత్తరం పునరేవేదం నిశ్చిత్వ మనసా తయా ।
 హనూమాన్ మమ వృత్తాంతం వక్తుమర్హసి రాఘవే ॥ 58.104 ॥
 యథా శ్రుత్యైవ న చిరాత్తావుభౌ రామలక్ష్మణౌ ।
 సుగ్రీవసహితా వీరావుపేయాతాం తథా కురు ॥ 58.105 ॥
 యద్యన్యథా భవేదేతద్వ్యా మాసౌ జీవితం మమ ।
 న మాం ద్రక్ష్యతి కాకుత్స్థో మ్రియే సాఽహమనాథవత్ ॥ 58.106 ॥
 తచ్ఛ్రుత్వా కరుణం వాక్యం క్రోధో మామభ్యవర్తత ।
 ఉత్తరం చ మయా దృష్టం కార్యశేషమనంతరమ్ ॥ 58.107 ॥
 తతోఽవర్ధత మే కాయస్తదా పర్వతసన్నిభః ।
 యుద్ధకాంక్షీ వనం తచ్చ వినాశయితుమారభే ॥ 58.108 ॥
 తద్భగ్నం వనషణ్డం తు భ్రాంతత్రస్తమ్పగద్విజమ్ ।
 ప్రతిబుద్ధా నిరీక్షంతే రాక్షస్యాః వికృతాననాః ॥ 58.109 ॥
 మాం చ దృష్ట్వా వనే తస్మిన్ సమాగమ్య తతస్తతః ।
 తాః సమభ్యాగతాః క్షిప్రం రావణాయాచచక్షిరే ॥ 58.110 ॥
 రాజన్ వనమిదం దుర్గం తవ భగ్నం దురాత్మనా ।
 వానరేణ హ్యవిజ్ఞాయ తవ వీర్యం మహాబల ॥ 58.111 ॥

దుర్బుద్ధేస్తస్య రాజేన్ద్ర తవ విప్రియకారిణః ।
 వధమాజ్ఞాపయ క్షిప్రం యథాఽసౌ విలయం వ్రజేత్ ॥ 58.112 ॥
 తచ్ఛ్రుత్వా రాక్షసేన్ద్రేణ విస్పృష్టా భృశ దుర్జయాః ।
 రాక్షసాః కింకరా నామ రావణస్య మనోఽనుగాః ॥ 58.113 ॥
 తేషామశీతినాహస్రం శూలముద్గరపాణినామ్ ।
 మయా తస్మిన్ వనోద్దేశే పరిఘేణ నిషూదితమ్ ॥ 58.114 ॥
 తేషాం తు హతశేషా యే తే గత్వా లఘువిక్రమాః ।
 నిహతం చ మహత్ప్రైన్యం రావణాయాచచక్షిరే ॥ 58.115 ॥
 తతో మే బుద్ధిరుత్పన్నా చైత్యప్రాసాదమాక్రమమ్ ।
 తత్రస్థాన్ రాక్షసాన్ హత్వా శతం స్తమ్భేన వై పునః ।
 అలామభూతో లంకాయాః స వై విధ్వంసితో మయా ॥ 58.116 ॥
 తతః ప్రహస్తస్య సుతం జమ్బుమాలినమాదిశత్ ।
 రాక్షసైర్భవభిః సార్దం ఘోరరూపైర్భయానకైః ॥ 58.117 ॥
 తమహం బలసమ్పన్నం రాక్షసం రణకోవిదమ్ ।
 పరిఘేణాతి ఘోరేణ సూదయామి సహానుగమ్ ॥ 58.118 ॥
 తచ్ఛ్రుత్వా రాక్షసేన్ద్రస్తు మన్త్రిపుత్రాన్ మహాబలాన్ ॥ 58.119 ॥
 పదాతిబలసమ్పన్నాన్ ప్రేషయామాస రావణాః ।
 పరిఘేణైవ తాన్ సర్వాన్సయామి యమసాదనమ్ ॥ 58.120 ॥
 మన్త్రిపుత్రాన్ హతాన్ శ్రుత్వా సమరే లఘువిక్రమాన్ ।
 పంచ సేనాగ్రగాన్ శూరాన్ ప్రేషయామాస రావణాః ॥ 58.121 ॥

తానహం సహస్రైన్ వై సర్వానేవాభ్యసూదయమ్ ।
 తతః పునర్దశగ్రీవః పుత్రమక్షం మహాబలమ్ ॥ 58.122 ॥
 బహుభీ రాక్షసైః సార్థం ప్రేషయామాస రావణః ।
 తం తు మన్దోదరీపుత్రం కుమారం రణపణ్ణితమ్ ॥ 58.123 ॥
 సహసా ఖం సముత్క్రాంతం పాదయోశ్చ గృహీతవాన్ ।
 చర్మాసినం శతగుణం భ్రామయిత్వా వ్యపేషయమ్ ।
 తమక్షమాగతం భగ్నం నిశమ్య స దశాననః ॥ 58.124 ॥
 తత ఇన్ద్రజితం నామ ద్వితీయం రావణః సుతమ్ ।
 వ్యాదిదేశ సుసంక్రుద్ధో బలినం యుద్ధదుర్మదమ్ ॥ 58.125 ॥
 తచ్చాప్యహం బలం సర్వం తం చ రాక్షసపుంగవమ్ ।
 నష్టాజసం రణే కృత్వా పరం హర్షముపాగమమ్ ॥ 58.126 ॥
 మహతాఽపి మహాబాహుః ప్రత్యయేన మహాబలః ।
 ప్రేషితో రావణేనైవ సహ వీరైర్మదోత్కటైః ॥ 58.127 ॥
 సోఽవిషహ్యం హి మాం బుద్ధ్వా స్వబలం చావమర్దితమ్ ।
 బ్రాహ్మీణాస్త్రేణ స తు మాం ప్రాబధ్నాచ్ఛాతివేగితః ॥ 58.128 ॥
 రజ్జుభిశ్చాభిబద్ధున్తి తతో మాం తత్ర రాక్షసాః ।
 రావణస్య సమీపం చ గృహీత్వా మాముపానయన్ ॥ 58.129 ॥
 దృష్ట్వా సమ్భాషితశ్చాహం రావణేన దురాత్మనా ।
 పృష్టశ్చ లంకాగమనం రాక్షసానాం చ తం వధమ్ ॥ 58.130 ॥
 తత్సర్వం చ మయా తత్ర సీతార్థమితి జల్పితమ్ ॥ 58.131 ॥

అస్యాహం దర్శనాకాంక్షీ ప్రాప్తస్త్వద్భవనం విభో ।
 మారుతస్యారసః పుత్రో వానరో హనూమానహమ్ ॥ 58.132 ॥
 రామదూతం చ మాం విద్ధి సుగ్రీవ సచివం కపిమ్ ।
 సోఽహం దూత్యేన రామస్య త్వత్సకాశమిహాగతః ॥ 58.133 ॥
 సుగ్రీవశ్చ మహాతేజాః స త్వాం కుశలమబ్రవీత్ ।
 ధర్మార్థకామసహితం హితం పథ్యమువాచ చ ॥ 58.134 ॥
 వసతో ఋశ్యమూకే మే పర్వతే విపులద్రుమే ।
 రాఘవో రణవిక్రాంతో మిత్రత్వం సముపాగతః ॥ 58.135 ॥
 తేన మే కథితం రాజ్ఞా భార్యా మే రక్షసా హృతా ।
 తత్ర సాహాయ్యమస్మాకం కార్యం సర్వాత్మనా త్వయా ॥ 58.136 ॥
 మయా చ కథితం తస్మై వాలినశ్చ వధం ప్రతి ।
 తత్ర సాహాయ్య హేతోర్మే సమయం కర్తుమర్హసి ॥ 58.137 ॥
 వాలినా హృతరాజ్యేన సుగ్రీవేణ మహాప్రభుః ।
 చక్రేఽగ్నిసాక్షికం సఖ్యం రాఘవః సహలక్షణః ॥ 58.138 ॥
 తేన వాలినముత్పాట్య శరేణైకేన సంయుగే ।
 వానరాణాం మహారాజః కృతః స ప్లవతాం ప్రభుః ॥ 58.139 ॥
 తస్య సాహాయ్యమస్మాభిః కార్యం సర్వాత్మనా త్విహా ।
 తేన ప్రస్థాపితస్తుభ్యం సమీపమిహ ధర్మతః ।
 క్షిప్రమానీయతాం సీతా దీయతాం రాఘవాయ చ ॥ 58.140 ॥
 యావన్న హరయో వీరా విధమన్తి బలం తవ ॥ 58.141 ॥

వానరాణాం ప్రభావో హి న కేన విదితః పురా ।
 దేవతానాం సకాశం చ యే గచ్ఛన్తి నిమన్రితాః ॥ 58.142 ॥
 ఇతి వానరరాజస్వామాహేత్యభిహితో మయా ।
 మామైక్షత తతః క్రుద్ధశ్చక్షుషా ప్రదహన్నివ ॥ 58.143 ॥
 తేన వధోఽహమాజ్ఞస్తో రక్షసా రౌద్రకర్మణా ।
 మత్ప్రభావమవిజ్ఞాయ రావణేన దురాత్మనా ॥ 58.144 ॥
 తతో విభీషణో నామ తస్య భ్రాతా మహామతిః ।
 తేన రాక్షసరాజోఽసౌ యాచితో మమ కారణాత్ ॥ 58.145 ॥
 నైవం రాక్షసశార్దూల త్యజ్యతామేష నిశ్చయః ।
 రాజశాస్త్ర వ్యపేతో హి మార్గః సంసేవ్యతే త్వయా ॥ 58.146 ॥
 దూతవధ్యా న దృష్ట్వా హి రాజశాస్త్రేషు రాక్షస ।
 దూతేన వేదితవ్యం చ యథార్థం హితవాదినా ॥ 58.147 ॥
 సుమహాత్యపరాధేఽపి దూతస్యాతులవిక్రమ ।
 విరూపకరణం దృష్టం న వధోఽస్తీతి శాస్త్రతః ॥ 58.148 ॥
 విభీషణే నైవముక్తో రావణః సందిదేశ తాన్ ।
 రాక్షసానేతదేవాస్య లాంగూలం దహ్యాతామితి ॥ 58.149 ॥
 తతస్తస్య వచః శ్రుత్వా మమ పుచ్ఛం సమస్తతః ।
 వేష్టితం శణవల్లైశ్చ జీర్ణైః కార్పాసజైః షట్టైః ॥ 58.150 ॥
 రాక్షసాః సిద్ధసన్నాహస్తతస్తే చణ్ణవిక్రమాః ।
 తదాఽదహ్యస్త మే పుచ్ఛం నిఘ్నంతః కాఠ్మముష్టిభిః ।
 బద్ధస్య బహుభిః పాశైర్యన్రితస్య చ రాక్షసైః ॥ 58.151 ॥

తతస్తే రాక్షసాః శూరా బద్ధం మామగ్నిసంవృతమ్ ।
 అఘోషయన్ రాజమార్గే నగరద్వారమాగతాః ॥ 58.152 ॥
 తతోఽహం సుమహాద్రూపం సంక్షిప్య పునరాత్మనః ॥ 58.153 ॥
 విమోచయిత్వా తం బద్ధం ప్రకృతిస్థః స్థితః పునః ।
 ఆయసం పరిఘం గృహ్య తాని రక్షాంస్యసూదయమ్ ।
 తతస్తన్నగరద్వారం వేగేనాఘ్రతవానహమ్ ॥ 58.154 ॥
 పుచ్ఛేన చ ప్రదీప్తేన తాం పురీం సాట్టగోపురామ్ ।
 దహామ్యహమసమ్భ్రాన్తో యుగాన్తాగ్నిరివ ప్రజాః ॥ 58.155 ॥
 వినష్టా జానకీ వ్యక్తం న హ్యదగ్గః ప్రదృశ్యతే ।
 లంకాయాం కశ్చిదుద్దేశః సర్వా భస్మీకృతా పురీ ॥ 58.156 ॥
 దహతా చ మయా లంకాం దగ్ధా సీతా న సంశయః ।
 రామస్య హి మహత్ కార్యం మయేదం వితథీకృతమ్ ॥ 58.157 ॥
 ఇతి శోకసమావిష్టశ్చిన్తామహముపాగతః ॥ 58.158 ॥
 అథాహం వాచమశ్రౌషం చారణానాం శుభాక్షరామ్ ।
 జానకీ న చ దగ్ధేతి విస్మయోదన్తభాషితామ్ ॥ 58.159 ॥
 తతో మే బుద్ధిరుత్పన్నా శ్రుత్వా తామద్భుతాం గిరమ్ ।
 అదగ్ధా జానకీత్యేవం నిమిత్తైశ్చోపలక్షితా ॥ 58.160 ॥
 దీప్యమానే తు లాంగూలే న మాం దహతి పావకః ।
 హృదయం చ ప్రహృష్టం మే వాతాఃసురభిగన్ధినః ॥ 58.161 ॥
 తైర్నిమిత్తైశ్చ దృష్ట్వారైః కారణైశ్చ మహాగుణైః ।
 ఋషివాయైశ్చ సిద్ధార్థైరభవం హృష్టమానసః ॥ 58.162 ॥

పునర్జన్మం చ వైదేహీం విసృష్టశ్చ తయా పునః ॥ 58.163 ॥
 ప్రతిష్ఠవనమారేభే యుష్మద్దర్శనకాంక్షయా ॥ 58.164 ॥
 తతః పవనచన్ద్రార్క సిద్ధగన్ధర్వసేవితమ్ ।
 పన్థానమహమాక్రమ్య భవతో దృష్టవానిహా ॥ 58.165 ॥
 రాఘవస్య ప్రభావేన భవతాం చైవ తేజసా ।
 సుగ్రీవస్య చ కార్యార్థం మయా సర్వమనుష్ఠితం ॥ 58.166 ॥
 ఏతత్సర్వం మయా తత్ర యథావదుపపాదితమ్ ।
 అత్ర యన్న కృతం శేషం తత్సర్వం క్రియతామితి ॥ 58.167 ॥
 (2 సార్లు)

రామభద్ర మహేష్వాస రఘువీరనృపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
ఇత్యార్షే శ్రీరామాయణే ఆదికావ్యే శ్రీమత్సున్దరకాణ్డే
అష్టపాదాశః సర్గః

అథ శ్రీ రామాయణే ఆదికావ్యే శ్రీమత్సున్దరకాణ్డే
ఏకోనవష్ఠితమః సర్గః
 రామభద్ర మహేష్వాస రఘువీరనృపోత్తమ !
 భో దశాస్యాన్తకాఽస్మాకం రక్షాం దేహి శ్రియం చ తే !!
 ఏతదాఖ్యాయ తత్సర్వం హనూమాన్ మారుతాత్మజః ।
 భూయః సముపచక్రామ వచనం వక్తుముత్తరమ్ ॥ 59.1 ॥ (2 సార్లు)
 సఫలో రాఘవోద్యోగః సుగ్రీవస్య చ సంభ్రమః ।
 శీలమాసాద్య సీతాయా మమ చ ప్రవణం మనః ॥
 ఆర్యాయాః సదృశం శీలం సీతాయాః ప్లవగర్షభాః ॥ 59.2 ॥

తపసా ధారయేల్లోకాన్ క్రుద్ధో వా నిర్దోహదపి ।
 సర్వథాఽతిప్రవృద్ధోఽసౌ రావణో రాక్షసాధిపః ॥
 తస్య తాం స్పృశతో గాత్రం తపసా న వినాశితమ్ । 59.3 ॥
 న తదగ్నిశిఖా కుర్యాత్ సంస్పృష్టా పాణినా సతీ ।
 జనకస్యాత్మజా కుర్యాద్యత్ క్రోధకలుషీకృతా ॥ 59.4 ॥
 జామ్బవత్ప్రముఖాన్ సర్వాననుజ్ఞాప్య మహాహరీన్ ।
 అస్మిన్నేవం గతే కార్యే భవతాం చ నివేదితే ॥ 59.5 ॥
 న్యాయ్యం స్మ సహ వైదేహ్యే ద్రష్టుం తౌ పార్థివాత్మజౌ ॥ 59.6 ॥
 అహమేకోఽపి పర్యాప్తుః సరాక్షసగణాం పురీమ్ ।
 తాం లంకాం తరసా హస్తం రావణం చ మహాబలమ్ ॥ 59.7 ॥
 కిం పునః సహితో వీరైర్బలవద్భిః కృతాత్మభిః ।
 కృతాస్త్రైః ప్లవగైః శూరైర్బవద్భిర్విజయైషిభిః ॥ 59.8 ॥
 అహం తు రావణం యుద్ధే ససైన్యం సపురస్సరమ్ ।
 సహపుత్రం వధిష్యామి సహెలాదరయుతం యుధి ॥ 59.9 ॥
 బ్రాహ్మమైంద్రం చ రౌద్రం చ వాయవ్యం వారుణం తథా ।
 యది శక్రజితోఽస్త్రాణి దుర్నిరీక్షాణి సంయుగే ॥ 59.10 ॥
 తాన్యహం విధమిష్యామి నిహనిష్యామి రాక్షసాన్ ।
 భవతామభ్యనుజ్ఞాతో విక్రమో మే రుణద్ధి తమ్ ॥ 59.11 ॥
 మయాఽతులా విసృష్టా హి శైలవృష్టిర్నిరన్తరా ।
 దేవానపి రణే హన్యాత్ కిం పునస్తాన్నిశాచరాన్ ॥ 59.12 ॥

సాగరోఽప్యతియాద్వేలాం మన్దరః ప్రచలేదపి ।
 న జామ్భవన్తం సమరే కమ్పయేదరివాహినీ ॥ 59.13 ॥
 సర్వరాక్షససంఘానాం రాక్షసా యే చ పూర్వకాః ।
 అలమేకో వినాశాయ వీరో వాలిసుతః కపిః ॥ 59.14 ॥
 పనసస్యోరువేగేన నీలస్య చ మహాత్మనః ।
 మన్దరోఽప్యవశీర్యేత కిం పునర్యుధి రాక్షసాః ॥ 59.15 ॥
 సదేవాసురయక్షేషు గన్ధర్వోరగ పక్షిషు ।
 మైందస్య ప్రతియోద్ధారం శంసత ద్వివిదస్య వా ॥ 59.16 ॥
 అశ్విపుత్రౌ మహాభాగావేతౌ ప్లవగసత్తమౌ ।
 వీతయోః ప్రతియోద్ధారం న పశ్యామి రణాజిరే ॥ 59.17 ॥
 పితామహావరోత్సేకాత్ పరమం దర్పమాస్థితౌ ।
 అమృతప్రాశినావేతౌ సర్వవానరసత్తమౌ ॥ 59.18 ॥
 అశ్వినోర్మననార్థం హి సర్వలోక పితామహాః ।
 సర్వావధ్యత్వమతులమనయోర్లత్తవాన్ పురా ॥ 59.19 ॥
 వరోత్సేకేన ముక్తౌ చ ప్రమధ్య మహతీం చమూమ్ ।
 సురాణామమృతం వీరౌ పీతవన్తౌ ప్లవంగమౌ ॥ 59.20 ॥
 వీతావేవ హి సంక్రుద్ధౌ సవాజిరథకుంజరామ్ ।
 లంకాం నాశయితుం శక్తౌ సర్వే తిష్ఠన్తు వానరాః ॥ 59.21 ॥
 మయైవ నిహతా లంకా దగ్ధా భస్మీకృతా పునః ।
 రాజమార్గేషు సర్వత్ర నామ విశ్రావితం మయా ॥ 59.22 ॥

జయత్యతిబలో రామో లక్ష్మణశ్చ మహాబలః ।
 రాజా జయతి సుగ్రీవో రాఘవేణాభిపాలితః ॥ 59.23 ॥
 అహం కోసలరాజస్య దాసః పవనసమ్భవః ।
 హనూమానితి సర్వత్ర నామ విశ్రావితం మయా ॥ 59.24 ॥
 అశోకవనికామధ్యే రావణస్య దురాత్మనః ।
 అధస్తాచ్చింశుపావృక్షే సాధ్వీ కరుణమాస్థితా ॥ 59.25 ॥
 రాక్షసీభిః పరివృతా శోకసన్తాపకర్షితా ।
 మేఘలేఖా పరివృతా చంద్రలేఖేవ నిష్ప్రభా ॥
 అచిన్తయన్తీ వైదేహీ రావణం బలదర్పితమ్ ॥ 59.26 ॥
 పతివ్రతా చ సుశ్రోణీ అవష్టబ్ధా చ జానకీ ॥ 59.27 ॥
 అనురక్తా హి వైదేహీ రామం సర్వాత్మనా శుభా ।
 అనన్యచిత్తా రామే చ పౌలోమీవ పురందరే ॥ 59.28 ॥
 తదేకవాసః సంవీతా రజోద్భస్తా తథైవ చ ।
 శోకసన్తాప దీనాంగీ సీతా భర్తృహితే రతా ॥ 59.29 ॥
 సా మయా రాక్షసీమధ్యే తర్జ్యమానా ముహుర్ముహుః ।
 రాక్షసీభిర్విరూపాభిర్ద్విష్టా హి ప్రమదావనే ॥ 59.30 ॥
 ఏకవేణీధరా దీనా భర్తృచిన్తా పరాయణా ।
 అధఃశయ్యా వివర్ణాంగీ పద్మినీవ హిమాగమే ॥ 59.31 ॥
 రావణాద్ వినివృత్తార్థా మర్తవ్యకృతనిశ్చయా ।
 కథంచిన్మృగశావాక్షీ విశ్వాసముపపాదితా ॥ 59.32 ॥

తతః సమ్భాషితా చైవ సర్వమర్థం చ దర్శితా ।
 రామసుగ్రీవసఖ్యం చ శ్రుత్వా ప్రీతిముపాగతా ॥ 59.33 ॥

నియతః సముదాచారో భక్తిర్భర్తరి చోత్తమా ।
 యన్న హన్తి దశగ్రీవం స మహాత్మా కృతాగసమ్ ॥
 నిమిత్తమాత్రం రామస్తు వధే తస్య భవిష్యతి ॥ 59.34 ॥

సా ప్రకృత్యేవ తన్వంగీ తద్వియోగాచ్చ కర్షితా ॥
 ప్రతిపత్పారశీలస్య విద్యేవ తనుతాం గతా ॥ 59.35 ॥

ఏవమాస్తే మహాభాగా సీతా శోకపరాయణా ।
 యదత్ర ప్రతికర్తవ్యం తత్సర్వముపపద్యతామ్ ॥ 59.36 ॥ (2 సార్లు)

రామభద్ర మహేష్వాస రఘువీరనృపోత్తమ !
 భో దశస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాణ్డే

ఏకోనషష్ఠితమః సర్గః

అథ శ్రీ రామాయణే ఆదికాండే శ్రీమత్సుందరకాణ్డే

షష్ఠితమః సర్గః

రామభద్ర మహేష్వాస రఘువీరనృపోత్తమ !
 భో దశస్యాన్తకాఽస్మాకం రక్షాం దేహి శ్రియం చ తే !!

తస్య తద్వచనం శ్రుత్వా వాలిసూనురభాషత ॥ 60.1 ॥ (2 సార్లు)

అయుక్తం తు వినా దేవీం దృష్టవద్భిశ్చ వానరాః ।

సమీపం గన్తుమస్మాభీ రాఘవస్య మహాత్మనః ॥ 60.2 ॥

దృష్టా దేవీ న చానీతా ఇతి తత్ర నివేదనమ్ ।
 అయుక్తమివ పశ్యామి భవద్భిః ఖ్యాతవిక్రమైః ॥ 60.3 ॥

న హి నః ప్లవనే కశ్చిన్నాపి కశ్చిత్పరాక్రమే ।
 తుల్యః సామరదైత్యేషు లోకేషు హరిసత్తమాః ॥ 60.4 ॥

తేష్వేవం హతవీరేషు రాక్షసేషు హనూమతా ।
 కిమన్యదత్ర కర్తవ్యం గృహీత్వా యామ జానకీమ్ ॥ 60.5 ॥

తమేవం కృతసంకల్పం జామ్బవాన్ హరిసత్తమః ।
 ఉవాచ పరమప్రీతో వాక్యమర్థవదర్థవిత్ ॥ 60.6 ॥

న తావదేషా మతిరక్షమా నో
 యథా భవాన్ పశ్యతి రాజపుత్ర ।
 యథా తు రామస్య మతిర్నివిష్టా
 తథా భవాన్ పశ్యతు కార్యసిద్ధిమ్ ॥ 60.7 ॥ (2 సార్లు)

రామభద్ర మహేష్వాస రఘువీరనృపోత్తమ !
 భో దశస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాణ్డే

షష్ఠితమః సర్గః

అథ శ్రీ రామాయణే ఆదికాండే శ్రీమత్సుందరకాణ్డే

ఏకషష్ఠితమః సర్గః

రామభద్ర మహేష్వాస రఘువీరనృపోత్తమ !
 భో దశస్యాన్తకాఽస్మాకం రక్షాం దేహి శ్రియం చ తే !!

తతో జామ్బవతో వాక్యమగృహ్లాన్త వనౌకసః ।
 అంగదప్రముఖా వీరా హనూమాంశ్చ మహాకపిః ॥ 61.1 ॥ (2 సార్లు)

ప్రీతిమంతస్తతః సర్వే వాయుపుత్రపురస్సరాః ।
 మహేంద్రాద్రిం పరిత్యజ్య పుష్పవృక్షవగర్షభాః ॥ 61.2 ॥
 మేరుమందరసంకాశా మత్తా ఇవ మహాగజాః ।
 ఛాదయంత ఇవాకాశం మహాకాయా మహాబలాః ॥ 61.3 ॥
 సభాజ్యమానం భూతైస్తమాత్మవంతం మహాబలమ్ ।
 హనూమంతం మహావేగం వహంత ఇవ దృష్టిభిః ॥ 61.4 ॥
 రాఘవే చార్థనిర్వృత్తిం కర్తుం చ పరమం యశః ।
 సమాధాయ సమృద్ధార్థాః కర్మసిద్ధిభిరున్నతాః ॥ 61.5 ॥
 ప్రియాఖ్యానోన్ముఖాః సర్వే సర్వే యుద్ధాభినందినః ।
 సర్వే రామప్రతీకారే నిశ్చితార్థా మనస్వినః ॥ 61.6 ॥
 ప్లవమానాః ఖమాఘ్రత్య తతస్తే కాననాకసః ॥
 నందనోపమమాసేదుర్వనం ద్రుమలతాయుతమ్ ॥ 61.7 ॥
 యత్తన్మధువనం నామ సుగ్రీవస్యాభిరక్షితమ్ ।
 అధ్యప్యం సర్వభూతానాం సర్వభూతమనోహరమ్ ॥ 61.8 ॥
 యద్రక్షతి మహావీర్యః సదా దధిముఖః కపిః ।
 మాతులః కపిముఖ్యస్య సుగ్రీవస్య మహాత్మనః ॥ 61.9 ॥
 తే తద్వనముపాగమ్య బభూవుః పరమోత్కటాః ।
 వానరా వానరేంద్రస్య మనఃకాంతతమం మహత్ ॥ 61.10 ॥
 తతస్తే వానరా హృష్టా దృష్ట్యా మధువనం మహత్ ।
 కుమారమభ్యయాచంత మధూని మధుపింగలాః ॥ 61.11 ॥
 తతః కుమారస్తాన్ వృద్ధాన్ జామ్బవత్రప్రముఖాన్ కపీన్ ।
 అనుమాన్య దదౌ తేషాం నిసర్గం మధుభక్షణే ॥ 61.12 ॥

తతశ్చానుమతాః సర్వే సప్రహృష్టా వనాకసః ।
 ముదితాః ప్రేరితాశ్చాపి ప్రన్యత్యన్తోఽభవంతస్తతః ॥ 61.13 ॥
 గాయన్తి కేచిత్ ప్రణమన్తి కేచిన్ప్రత్యన్తి కేచిత్ ప్రహసన్తి కేచిత్ ।
 పతన్తి కేచిద్విచరన్తి కేచిత్ ప్లవన్తి కేచిత్ ప్రలపన్తి కేచిత్ ॥ 61.14 ॥
 పరస్పరం కేచిదుపాశ్రయన్తే పరస్పరం కేచిదుపాక్రమన్తే ।
 పరస్పరం కేచిదుపబ్రువన్తే పరస్పరం కేచిదుపారమన్తే ॥ 61.15 ॥
 ద్రుమాద్ ద్రుమం కేచిదభిద్రవన్తే
 క్షితౌ నగాగ్రాన్నిపతన్తి కేచిత్ ।
 మహీతలాత్ కేచిదుదీర్ఘవేగా
 మహోద్రుమాగ్రాణ్యభిసమ్పతన్తి ॥ 61.16 ॥
 గాయన్తమన్యః ప్రహసన్న్పైతి
 హసన్తమన్యః ప్రరుదన్న్పైతి ।
 రుదన్తమన్యః ప్రణుదన్న్పైతి
 నుదన్తమన్యః ప్రణుదన్న్పైతి ॥ 61.17 ॥
 సమాకులం తత్కృషిసైన్యమాసీత్
 మధుప్రపానోత్కటసత్త్వచేష్టమ్ ।
 న చాత్ర కశ్చిన్న బభూవ మత్తో
 న చాత్ర కశ్చిన్న బభూవ తృప్తః ॥ 61.18 ॥
 తతో వనం తత్పరిభక్త్యమాణం
 ద్రుమాంశ్చ విధ్వంసిత పత్రపుష్పాన్ ।
 సమీక్ష్య కోపార్దధివక్త్రనామా
 నివారయామాస కపిః కపీంస్తాన్ ॥ 61.19 ॥

స తైః ప్రవృద్ధైః పరిభర్త్యుమానో

వనస్య గోష్ఠా హరివీరవృద్ధః ।

చకార భూయో మతిముగ్రతేజా

వనస్య రక్షాం ప్రతి వానరేభ్యః ॥ 61.20 ॥

ఉవాచ కాంశ్చిత్ పరుషాణి ధృష్టమ్

అసక్తమన్యాంశ్చ తలైర్లఘూన ।

సమేత్య కైశ్చిత్ కలహం చకార

తథైవ సామ్నోపజగామ కాంశ్చిత్ ॥ 61.21 ॥

స తైర్మదాత్ సమ్పరివార్య వాక్యైః

బలాచ్ఛ తేన ప్రతివార్యమాణైః ।

ప్రధర్షితస్త్వక్తభయైః సమేత్య

ప్రకృష్యతే చాప్యనవేక్ష్య దోషమ్ ॥ 61.22 ॥

నఖైస్తుదంతో దశనైర్దశంతః

తలైశ్చ పాదైశ్చ సమాపయంతః ।

మదాత్ కపిం తం కపయః సమగ్రా

మహావనం నిర్విషయం చ చక్రః ॥ 61.23 ॥ (2 సార్లు)

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాండే

ఏకషష్ఠితమః సర్గః

అథ శ్రీ రామాయణే ఆదికాండే శ్రీమత్సుందరకాండే

ద్విషష్ఠితమః సర్గః

రామభద్ర మహేష్వాస రఘువీరనృపోత్తమ !

భో దశాస్యాన్తకాఽస్మాకం రక్షాం దేహి శ్రియం చ తే !!

తానువాచ హరిశ్రేష్ఠో హనూమాన్ వానరర్షభః ।

అవ్యగ్రమనసో యూయం మధు సేవత వానరః ॥

అహమావారయిష్యామి యుష్మాకం పరిపంథినః ॥ 62.1 ॥ (2 సార్లు)

శ్రుత్వా హనుమతో వాక్యం హరీణాం ప్రవరోఽంగదః ।

ప్రత్యువాచ ప్రసన్నాత్మా పిబన్తు హరయో మధు ॥ 62.2 ॥

అవశ్యం కృతకార్యస్య వాక్యం హనుమతో మయా ।

అకార్యమపి కర్తవ్యం కిమంగ పునరీదృశమ్ ॥ 62.3 ॥

అంగదస్య ముఖాచ్ఛ్రుత్వా వచనం వానరర్షభాః ।

సాధు సాధ్వితి సంహృష్టా వానరాః ప్రత్యపూజయన్ ॥ 62.4 ॥

పూజయిత్వాఽంగదం సర్వే వానరా వానరర్షభమ్ ।

జగ్ముర్మధువనం యత్ర నదీవేగా ఇవ ద్రుతమ్ ॥ 62.5 ॥

తే ప్రవిష్టా మధువనం పాలానాక్రమ్య వీర్యతః ॥ 62.6 ॥

అతిసర్గాచ్ఛ పటవో దృష్ట్వా శ్రుత్వా చ మైథిలీం ।

పపుః సర్వే మధు తదా రసవత్ ఫలమాదదుః ॥ 62.7 ॥

ఉత్పత్య చ తతః సర్వే వనపాలాన్ సమాగతాన్ ।

తాడయన్తి స్మ శతశః సక్తాన్ మధువనే తదా ॥ 62.8 ॥

మధూని ద్రోణమాత్రాణి బాహుభిః పరిగృహ్య తే ।

పిబన్తి సహితాః సర్వే నిఘ్నన్తి స్మ తథాఽపరే ॥ 62.9 ॥

కేచిత్పిత్యాఽపవిధ్యన్తి మధూని మధుపింగలాః ।
 మధూచ్ఛిష్టేన కేచిచ్ఛ జఘ్నురన్యోన్యముత్కటాః ॥ 62.10 ॥
 అపరే వృక్షమూలే తు శాఖాం గృహ్య వ్యవస్థితాః ।
 అత్యర్థం చ మదగ్లానాః పర్ణాన్యాస్తీర్య శేరతే ॥ 62.11 ॥
 ఉన్మత్తభూతాః ప్లవగా మధుమత్తాశ్చ హృష్టవత్ ।
 క్షిపన్తి చ తదాఽన్యోన్యం స్థలంతి చ తథాఽపరే ॥ 62.12 ॥
 కేచిత్ క్షేలాం ప్రకుర్వన్తి కేచిత్ కూజంతి హృష్టవత్ ।
 హరయో మధునా మత్తాః కేచిత్ సుప్తా మహీతలే ॥ 62.13 ॥
 కృత్వా కేచిద్ హసన్త్యన్యే కేచిత్ కుర్వన్తి చేతరత్ ।
 కృత్వా కేచిద్వదన్త్యన్యే కేచిద్ బుద్ధ్యన్తి చేతరత్ ॥ 62.14 ॥
 యేఽప్యత్ర మధుపాలాః స్యుః ప్రేష్యా దధిముఖస్య తు ।
 తేఽపి తైర్వానరైర్భీమైః ప్రతిషిద్ధా దిశో గతాః ॥ 62.15 ॥
 జానుభిస్తు ప్రకృష్టాశ్చ దేవమార్గం ప్రదర్శితాః ।
 అబ్రువన్ పరమోద్విగ్నా గత్వా దధిముఖం వచః ॥ 62.16 ॥
 హనూమతా దత్తవరైర్లతం మధువనం బలాత్ ।
 వయం చ జానుభిః కృష్టా దేవమార్గం చ దర్శితాః ॥ 62.17 ॥
 తతో దధిముఖః క్రుద్ధో వనపస్త్రత వానరః ।
 హతం మధువనం శ్రుత్వా సాన్త్యయామాస తాన్ హరీన్ ॥ 62.18 ॥
 ఇహోగచ్ఛత గచ్ఛామో వానరాన్ బలదర్శితాన్ ।
 బలేన వారయిష్యామో మధు భక్షయతో వయమ్ ॥ 62.19 ॥
 శ్రుత్వా దధిముఖస్యేదం వచనం వానరర్షభాః ।
 పునర్వీరా మధువనం తేనైవ సహసా యయుః ॥ 62.20 ॥

మధ్యే చైషాం దధిముఖః ప్రగృహ్య తరసా తరుమ్ ।
 సమభ్యధావద్వేగేన తే చ సర్వే ప్లవంగమాః ॥ 62.21 ॥
 తే శిలాః పాదపాంశ్చాపి పర్వతాంశ్చాపి వానరాః ।
 గృహీత్వాఽభ్యగమన్ క్రుద్ధా యత్ర తే కపికుంజరాః ॥ 62.22 ॥
 తే స్వామివచనం వీరా హృదయేష్వవసజ్య తత్ ।
 త్వరయా హ్యభ్యధావన్త సాలతాలశిలాయుధాః ॥ 62.23 ॥
 వృక్షస్థాంశ్చ తలస్థాంశ్చ వానరాన్ బలదర్శితాన్ ।
 అభ్యక్రామం స్తతో వీరాః సాలాస్తత్ర సహస్రశః ॥ 62.24 ॥
 అథ దృష్ట్వా దధిముఖం క్రుద్ధం వానరపుంగవాః ।
 అభ్యధావన్త వేగేన హనుమత్ప్రముఖాస్తదా ॥ 62.25 ॥
 తం సవృక్షం మహాబాహుమాపతన్తం మహాబలమ్ ।
 ఆర్యకం ప్రాహరత్తత్ర బాహుభ్యాం కుపితోఽంగదః ॥ 62.26 ॥
 మదాన్తశ్చ న వేదైనమార్యకోఽయం మమేతి సః ।
 అధైనం నిప్పిపేషాశు వేగవద్వసుధాతలే ॥ 62.27 ॥
 స భగ్న బాహులారుభుజో విహ్వలః శోణితోక్షితః ।
 ముమోహ సహసా వీరో ముహూర్తం కపికుంజరః ॥ 62.28 ॥
 స సమాశ్వస్య సహసా సంక్రుద్ధో రాజమాతులః ।
 వానరాన్ వారయామాస దండేన మధుమోహితాన్ ॥ 62.29 ॥
 స కథంచిద్విముక్తస్తైర్వానరైర్వానరర్షభః ।
 ఉవాచైకాన్తమాశ్రిత్య భృత్యాన్ స్వాన్ సముపాగతాన్ ॥ 62.30 ॥
 ఏతే తిష్ఠన్తు గచ్ఛామో భర్తా నో యత్ర వానరః ।
 సుగ్రీవో విపులగ్రీవః సహ రామేణ తిష్ఠతి ॥ 62.31 ॥

సర్వం చైవాంగదే దోషం శ్రావయిష్యామి పార్థివే ।
 అమర్షీ వచనం శ్రుత్వా ఘాతయిష్యతి వానరాన్ ॥ 62.32 ॥

ఇష్టం మధువనం హ్యేతత్ సుగ్రీవస్య మహాత్మనః ।
 పితృపైతామహం దివ్యం దేవైరపి దురాసదమ్ ॥ 62.33 ॥

స వానరానిమాన్ సర్వాన్ మధులుభాన్ గతాయుషః ।
 ఘాతయిష్యతి దండేన సుగ్రీవః ససుహృజ్ఞానాన్ ॥ 62.34 ॥

వధ్యా హ్యేతే దురాత్మానో నృపాజ్ఞాపరిభావినః ।
 అమర్షప్రభవో రోషః సఫలో నో భవిష్యతి ॥ 62.35 ॥

ఏవముక్త్యా దధిముఖో వనపాలాన్ మహాబలః ।
 జగామ సహసోత్పత్య వనపాలైః సమన్వితః ॥ 62.36 ॥

నిమేషాన్తరమాత్రేణ స హి ప్రాప్తో వనాలయః ।
 సహస్రాంశుసుతో ధీమాన్ సుగ్రీవో యత్ర వానరః ॥ 62.37 ॥

రామం చ లక్ష్మణం చైవ దృష్ట్వా సుగ్రీవమేవ చ ।
 సమప్రతిష్ఠాం జగతీమాకాశాన్నిపసాత హ ॥ 62.38 ॥

సన్నిపత్య మహావీర్యః సర్వైస్తైః పరివారితః ।
 హార్దిర్దధిముఖః పాలైః పాలానాం పరమేశ్వరః ॥ 62.39 ॥

స దీనవదనో భూత్వా కృత్వా శిరసి చాంజలిమ్ ।
 సుగ్రీవస్య శుభౌ మూర్ధ్నా చరణౌ ప్రత్యపీడయత్ ॥ 62.40 ॥ (2 సార్లు)

రామభద్ర మహేష్వాస రఘువీరనృపోత్తమ !
 భో దశాస్యాస్తకాస్తాకం రక్షాం దేహి శ్రియం చ తే !!

ఇత్యార్షే శ్రీరామాయణే ఆదికాండే శ్రీమత్సుందరకాండే

ద్విషష్టితమః సర్గః

అథ త్రిషష్టితమః సర్గః

తతో మూర్ధ్నా నిపతితం వానరం వానరర్షభః ।
 దృష్ట్వైవోద్విగ్నహృదయో వాక్యమేతదువాచ హ ॥ 63.1 ॥

శ్రీరఘుస్తుతిః

ఆపదామపహర్తారం దాతారం సర్వసంపదాం !
 లోకాభిరామం శ్రీరామం భూయో భూయో నమామ్యహమ్ !!

ఫలశ్రుతిః

బుద్ధిర్బలం యశో ధైర్యం నిర్భయత్వమరోగితా !
 అజాడ్యం వాక్పటుత్వం చ హనూమత్ స్మరణాత్ భవేత్ !!

శ్రీ హనుమాతే నమః

అథ క్షమాప్తార్థినే

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
 బుద్ధ్యాత్మనా వా ప్రకృతేః స్వభావాత్ ।
 కరోమి యద్యత్సకలం పరస్మై
 నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥
